

ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေး ဗဟိုဝန်ထမ်းတက္ကသိုလ်
(အထက်မြန်မာပြည်)ပြည်သူ့ဝန်ထမ်းအကယ်ဒမီ (Civil Services Academy –CSA)ဖွင့်ပွဲနှင့် အရာထမ်းလောင်းအခြေခံသင်တန်း၊
ပြည်သူ့ဝန်ထမ်း စီမံခန့်ခွဲမှုဘွဲ့လွန် ဒီပလိုမာသင်တန်း အမှတ်စဉ်(၁) ဖွင့်ပွဲအခမ်းအနားသို့ပါဝင်တက်ရောက်

ဒုတိယသမ္မတဦးမြင့်ဆွေသည် ဇန်နဝါရီလ (၂)ရက်နေ့ နံနက်(၈)နာရီခွဲက မန္တလေးတိုင်းဒေသကြီး၊ ပြင်ဦးလွင်မြို့၊ ဗဟိုဝန်ထမ်းတက္ကသိုလ် (အထက်မြန်မာပြည်) ၌ကျင်းပသည့် ပြည်သူ့ဝန်ထမ်းအကယ်ဒမီ (Civil Services Academy-CSA) ဖွင့်ပွဲနှင့် အရာထမ်းလောင်း အခြေခံသင်တန်း၊ ပြည်သူ့ဝန်ထမ်း စီမံခန့်ခွဲမှု ဘွဲ့လွန်ဒီပလိုမာသင်တန်း အမှတ်စဉ်(၁) ဖွင့်ပွဲအခမ်းအနားသို့တက်ရောက်ခဲ့ရာ ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး ဒေါက်တာမြင့်ထွေးမှ ပါဝင်တက်ရောက်ခဲ့သည်။

အစီအစဉ်အရ ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး ဒေါက်တာမြင့်ထွေး၊ ပညာရေးဝန်ကြီးဌာန၊ ပြည်ထောင်စုဝန်ကြီး ဒေါက်တာမျိုးသိမ်းကြီး၊ ပြည်ထောင်စုရာထူးဝန်အဖွဲ့ဥက္ကဋ္ဌ ဒေါက်တာဝင်းသိမ်း၊ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်နှင့် ပါမောက္ခချုပ် ဦးအောင်တင်စိုးတို့က ပြည်သူ့ဝန်ထမ်းအကယ်ဒမီဆိုင်းဘုတ် ကျောက်စာတိုင်ကို ဖြတ်ဖြတ်ဖွင့်လှစ်ပေးခဲ့သည်။



ဆက်လက်၍ ဒုတိယသမ္မတဦးမြင့်ဆွေမှ ပြည်သူ့ဝန်ထမ်းအကယ်ဒမီဆိုင်းဘုတ် ကမ္ပည်းမော်ကွန်းကို စက်ခလုတ်နှိပ်ဖွင့်လှစ်ပေးသည်။



ဆက်လက်၍ ပတ္တမြားခန်းမတွင်ကျင်းပသော ပြည်သူ့ဝန်ထမ်း အကယ်ဒမီ (Civil Services Academy-CSA)ဖွင့်ပွဲနှင့် အရာထမ်းလောင်း အခြေခံ သင်တန်း၊ ပြည်သူ့ဝန်ထမ်း စီမံခန့်ခွဲမှု ဘွဲ့လွန်ဒီပလိုမာသင်တန်းအမှတ်စဉ်(၁) ဖွင့်ပွဲအခမ်းအနားသို့ တက်ရောက်ခဲ့သည်။



ဆက်လက်၍ ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေး၊ ပညာရေးဝန်ကြီး ဌာန၊ ပြည်ထောင်စုဝန်ကြီး ဒေါက်တာမျိုးသိမ်းကြီးနှင့် ဥပဒေရေးရာနှင့်အထူးကိစ္စရပ်များ လေ့လာဆန်းစစ်သုံးသပ်ရေးကော်မရှင် ဒုတိယဥက္ကဋ္ဌ ပြင်ဦးလွင်မြို့နယ် ပြည်သူ့လွှတ်တော်ကိုယ်စားလှယ် ဒေါက်တာအောင်ခင်တို့ လိုက်ပါ၍ ဇီးပင်ကြီး (၂၅) ခုတင်ဆွဲ ဆေးရုံနှင့် ခုတင် (၅၀)ဆွဲဆေးရုံသို့ သွားရောက်၍ ဆေးရုံအုပ်၊ ဆရာဝန်၊ သူနာပြုများအားတွေ့ဆုံခဲ့ပြီး ဆေးရုံတွင်လိုအပ်လျက် ရှိသောခါတ်ခွဲခန်း Type C အမျိုးအစားပစ္စည်းများ ဖြည့်ဆည်းပေးခဲ့သည်။ ထို့နောက် မန္တလေးတိုင်းဒေသကြီးကုသရေးဦးစီးဌာန မှူးနှင့် ပြည်သူ့ကျန်းမာရေးဦးစီးဌာနမှူးတို့မှ ပြည်ထောင်စုဝန်ကြီးအား ပြည်သူများအတွက် ကျန်းမာရေးစောင့်ရှောက်မှု စီမံကိန်း အကောင်အထည်ဖော် ဆောင်ရွက်ပြီးစီးမှုကို တင်ပြကြပါသည်။

